



ISIBAWO SOKUTHUMELA AMABIZO WABANTU AMAHLANU ABAZOKUFAKWA UKUBA MALUNGA WOMKHANDLU OZIJAMELELEKO WOKULAWULA ZOKUTHINTANA WESEWULA AFRIKA (i-ICASA)

linhlangano nabantu abanekareko bayamenywa ukuthumela amabizo wabantu ababakhetha ukufakwa ukugcwalisa iinkghoba zeenkundla kumkhandlu we-ICASA, owasukungulwa ngokoMthetho we-13 womnyaka we-2000 omayelana noMkhandlu ozijameleko wokuThintana weSewula Afrika [njengombana ukhithelwe ukuya ngokoMthetho we-64 womnyaka we-2002 noMthetho we-2 womnyaka we-2014 omayelana neHlangano ezijameleko eLawula zokuThintana eSewula Afrika]. Eenkhundleni ezihlanu ezivulekileko esisodwa sizokuzaliswa msinyazana kuthi ezine zizaliswe ngenyanga kaSihlabantangana we-2020 okusikhathi sokuphelelwa kusebenza kwamakhansela amane.

I-ICASA yenza imithethokambiso nemigomo yokulawula ukurhatjha nethungelelwano lokuthintana ukubonelela amakareko womphakathi, iqinisekise ukusebenza okufaneleko nokuyelela ukutjheja imibono ehlukeneko, ukulandelela ibhoduluko nokuqinisa ukusebenza ngokufaneleko ukukhambisana nemithethokambiso, imigomo nemithetjwana, ilalele iinlilo ithathe neenqunto ngokungazwani ngebubulo, ihlele iphathe umkhakha wethungelelwano lokurhatjha, ivikele abathengi nabasebenzisi ukuphathwa kumbi libubulo nokusebenza imisebenzi yezinga eliphasi okuba misebenzi eyingozi kubathengi bezenzelwa zokurhatjha.

Abantu abazokuthathwa ukuba malunga wokuba woMkhandlu kumele bazibophelele ukusebenza ngokutjheja, ngefanelo nangokulingana, ukutjhapuluka ukuzikhulumela, ukukhuluma ngokusepepeneni nokuba nokuziphendulela begodu kumele babe bajameli bomphakathi weSewula Afrika ngokunabileko, babe neziqo ezifaneleko, amakghono nelwazi elaneleko emkhakheni wezokurhatjha, hlangana nokhunywe, ikambiso yokurhatjha, ubunjiniyera bezokuthintana nge-electronigi, imithetho nelwazi lethekhnoloji, nanyana ngiliphi ilwazi elikhambisana nalomkhakha, ivikeleko labathengi, ifundo, zomnotho, zezemali nanyana ngiliphi elinye ilemuko, ilwazi neemfundo ezikhambisana nalokhu, begodu kumele kube mumuntu osisakhumazi seSewula Afrika nomumuntu ohlala ngokupheleko e-Republiki.

Imitlolo ethunyelwako kumele ifake amabizo nesiphande sesikhungo saloyo namkha ihlangano yowenza isiphakamiso sebizo lomuntu, ukutikilwa kwaloyo okhethwako ukutjengisa ukuvuma ukukhethwa nomtlole womlando wepilo yakhe (i-CV), ungafaka godu okungaseni ilwazi elilandelako. Amabizo apheleleko walowo okhethwako, inomboro kamazisi nobulili bakhe, isiphande angathintwa kiso, inomboro yomtato neyefeksi kunye nesiphande se-imeyili

• Amabizo apheleleko walowo okhethwako, inomboro kamazisi nobulili bakhe • isiphande azokuthintwa kiso, inomboro yomtato neyefeksi kunye nesiphande se-imeyili • Ilwazi langaphambilini (kudzubhulwe isikhathi neenhlangano akhe wasebenza kizo) • Amakhophi wemiTlolo yefundo kunye nomazisi kumele kube ngegunyazwe ngokomthetho.

Imitlolo nemibuzo ingaqaliswa ekomidini bunje: iKomidi yePalamende yezokuThintana (Itjhejo ku: Nom. Thembinkosi Ngoma, uNobhala weKomidi), 3rd Floor, 90 Plein Street, Cape Town 8001 namkha nge-imeyili ku: tngoma@parliament.gov.za namkha iFeksi ku 086 522 5740. Imibuzo ngemitato ingabuzwa ngenomboro ethi: 021 403 3733 namkha 083 709 8407.

Ilanga lokulawula kokuthunyelwa kwemitlolo: kungoLosihlanu, mhlana zima-27 kuKhukhulomoku 2019 nge-iri le-16:00. Abakhethiweko kulindelwe bona kuhlolisise imitlolo yeemfundo zabo nokuhlolwa kwevikeleko ngokomthetho. Imitlolo ezokufika emva kwesikhathi ayikutjhejwa.

Ikhutjwe nguNom. BM Maneli, iLunga lePalamende: uSihlalo, weKomidi yePalamende yezokuThintana.

Parliament. Making Democracy Work.